

मंत्री ने लांच किया पथ निर्माण विभाग का पोर्टल



पटना. प्रदेश में पथ निर्माण विभाग के मंत्री नंद किशोर यादव ने शुक्रवार को ऑनलाइन पोर्टल लांच किया. उन्होंने कहा कि इसके जरिये संवेदक (ठेकेदार) अपना निबंधन ऑनलाइन करवा सकेंगे. इसके पहले 36 पथ प्रमंडलों में निबंधन की प्रक्रिया मैन्युअल थी. इसमें संवेदकों को व्यक्तिगत रूप से कार्यालय में जाना पड़ता था. अब यह कठिनाई दूर हो जायेगी. इस कार्यक्रम में विभाग के प्रधान सचिव अमृत लाल मीणा और वरिष्ठ पदाधिकारी भी मौजूद रहे. ऑनलाइन निबंधन के लिए संवेदक को पथ निर्माण विभाग की वेबसाइट www.rcd.bih.nic.in पर जाने के बाद ऑनलाइन कॉन्ट्रैक्टर रजिस्ट्रेशन को क्लिक करना होगा. इसके बाद संवेदक को क्लास-4 ऑप्शन चुनना होगा. संवेदक अपना मोबाइल नंबर दर्ज कर ओटीपी प्राप्त करेंगे. निर्धारित जगह ओटीपी लिखने पर स्टार्ट फॉर रजिस्ट्रेशन बटन क्लिक किया जायेगा. इसके साथ ही निबंधन के लिए निर्धारित प्रपत्र खुल जायेगा.